

Il-gzejjer tal-Paċifku
 Ried jigu ghar-rkobbtejhom
 Sabiex juruk li inti
 Il-mimmi ta' ghajnejhom.
 Ma għibtlek biss miċ-Ċina
 Il-warda safranija,
 Li hi l-isbah tifsira
 Tal-qalb nobbli lvantija.
 Oh! xtaqt ukoll li għibtlek
 Il-perli minn kull plajja,
 U l-bjuda mingħajr nikta
 Tas-silġ ta' l-Imalajja.
 L-avorju ridt ingiblek
 Mis-sniien ta' l-iljunfanti,
 Il-gilda tal-pantera,
 U r-rix tal-ghasfur ġganti.
 Ma għibtlek biss, Madonna,
 Il-warda safranija,
 Li hi l-isbah tifsira
 Tal-qalb nobbli lvantija.
 U waqt li noffrihielek
 Bl-eqdes wirjiet ta' qima,
 Ilqa' mill-qalb ta' l-Asja,
 Madonna, dit-tislama:
 Wara Alla, int l-isbah dija:
 Is-sliem għalik, Marija.

V. — *L-AFFRIKA* tersaq umli, imma bi tbissima ta' tifla
 safja, ward **abjad** f'idejha suwed.
 Is-sliem għalik, Marija!

Tinzel gharrkobbtejha, tbus riglejn il-Madonna, tqum, bil-
 mod hafna tqiegħed il-hannieqa tal-ward madwar għonq Marija,
 tbus lil Ġesù Tarbija fuq sidru, terga' tinzel għarrkobbtejha b'le
 tbus riglejn Marija, imbagħad torbot idejha, terfa' ghajnejha u
 dirgħajha lejn il-Madonna, u tgħid:
 Madonna, inhobbok!

Xejn iżjed, umli wisq biex tittellem. Tqum, u tbarxi rashu
 lejn Marija.

Is-sliem għalik, Marija!

Tohroġ bil-mod. L-erbgha l-oħra jibqgħu jharsu lejha bil-
 għajeb.

L-AHHAR NARCIS

Ta' A. J. GALEA

Tul xitwa żejjint bi ġmielek u hannint bi fwieħtek sider
 il-gholja hadran.

Dawwalt il-mogħdijiet imwieghra ta' l-isinda,
 il-ħitan imġarrfa ta' l-egħlieqi,
 w il-wesghat ta' raba' ġmiem.
 Skirt thares lejn xbihetek imdawwar mal-migra
 kif din tfeġġ minn taħt ix-xulliel
 qabel taqbad triqtha għall-wied.
 Tqabadt qatigh mar-rjieħ tat-tramuntana
 u ntlagt bħal ghajjen fuq il-ħaxix.
 Staħbejt taħt il-weraq bħal fellus taħt ghajnejn ommu
 biex titkennen mix-xita qalila.
 U żżargant shiħ f'jiem il-bnazzi —
 stejqrirt qabel iż-żerniq,
 farfart kusek min-nida safja
 u rmajt fwieħtek maż-żiffa fit-tbandil ferrieħ.
 Issa qed tnin —
 iddardret il-bjuda ta' werqek u tfiet is-sfura ta' kusek:
 għabet il-fwieħa.
 Bdiet taħseb ommok għall-festa tar-rebbiegħa:
 xegħlet fjakkli bojod tal-berwieq fuq kull blata
 u mad-dawra kollha tar-rdum,
 u kebbset hgejjeġ kbar bi nwar il-lewż,
 iddandnet bi lbies in-neofit buddist
 u ksiet sidirha b'mantar iż-żagħfran minsuġ b'ward l-ingliża.

16. 2. 1959.

L-osservazzjoni iżjed mill-kotba, it-tigrib iżjed mill-persuni,
 dawn huma l-iktar li jgħallmuk.

A.B. ALCOTT.

HLAS TA' ABBONAMENT F'"IL-MALTI"

Ngharrfu lill-Abbonati f'"IL-MALTI" li l-hlas ta' l-abbona-
 ment għas-sena 1959 għandu jibda iithal'as mill-bidu ta' Jannar,
 1959, għand it-Teżorier. Dawk li baqgħu lura fil-hlasijiet ta'
 l-abbonament jirċievu avviż b'leħen mill-iktar fis.